

پروفیسر حمید احمد خاں

قائد اعظم کی سیرت و کردار

مارچ ۱۹۴۰ء میں ایک صبح لاہور کے ایک کالج میں کچھ نوجوان لیکچرار جمع تھے اور اس معجزے پر اپنی سیرت کا اظہار کر رہے تھے جسے گزشتہ شب انھوں نے اپنی آنکھوں کے سامنے رونما ہوتے دیکھا تھا۔ وہ معجزہ یہ تھا کہ جو بات انھیں ایک دن پہلے تک محض خواب و خیال معلوم ہوتی تھی، وہ اب ایک حقیقت بن کر ان کے دل و دماغ کو روشن کر رہی تھی۔ اس انقلاب کا سبب صرف اتنا تھا کہ رات آٹھ یا مسلم لیگ کے اجلاس میں مسلمانوں کے پیرائے سالانہ گرجاں ہست قائد محمد علی جناح نے مسلسل چند گھنٹوں تک ایک معرکہ الٹا تقریر کر کے یہ اعلان کر دیا تھا کہ اس عظیم کے مسلمان ایک قوم ہیں۔ ایک ایسی قوم جو اپنا ملک کھتی ہے اور اس کے ساتھ ہی یہ عزم کہ اس ملک میں آزاد ہو کر رہے گی۔ ان نفلوں میں کچھ ایسا اعجاز تھا کہ کل جس بارے میں ہر سال تھے کہ آخر یہ سب کچھ کس طرح ہو گا، آج اسی کے متعلق دل خود بخود گواہی دے رہا تھا کہ یہ ہو کے رہے گا۔

ہم اس سے وہ لوگ جنہیں ۱۹۴۰ء سے چند برس پہلے کے حالات یاد ہیں، گواہی دیں گے کہ کس طرح یقینی اور بے بسی کی وہ کیفیت جس میں ہم سب مبتلا تھے، قرار داد پاکستان نے یک بیک زندگی کے جوش اور حرارت ایمانی میں بدل دی۔ اب ہر بات ممکن نظر آتی تھی، اب پاکستان کا وجود ایک زندہ حقیقت بن کر سامنے آگیا تھا۔ یہ ذہنی انقلاب اس لیے پیدا ہوا کہ ہمیں قائد اعظم کی ذاتی دیانت اور فراست پر پورا بھروسہ تھا۔ جب انھوں نے یہ کہہ دیا کہ پاکستان بنے گا، تو ہمیں بھی پورا یقین ہو گیا کہ پاکستان بن کے رہے گا۔

پوری قوم کا یہ بے مثال اتحاد قائد اعظم کو ناگمانی طور پر حاصل نہیں ہوا تھا۔ انھوں نے برسوں کی یافت سالہا سال کی بے لوث خدمت سے یہ مقام حاصل کیا تھا کہ نوکر و مسلمان متحد ہو کر ایک مضبوط دیوار کی طرح ان کے پیچھے کھڑے تھے۔ قرار داد پاکستان کے منظور ہونے سے تقریباً تین برس پہلے علامہ اقبال نے قائد اعظم کو

لکھا تھا کہ "آج ہندوستان بھریں آپ ایک ہی مسلمان ہیں، جس سے قوم کو یہ طور پر یہ توقع ہے کہ وہ آنے والے طوفان سے ہیں سلامت گزرے جائے گا۔" اس ایک جملے میں قائد اعظم کی سیاسی بصیرت، فطری عزم و استقلال، اور بے غرضانہ خدمت قوم کے پہلے تیس اور آخری دس برسوں کا خلاصہ بیان ہو گیا تھا۔ اقبال کی اور ملت اسلامیہ کی سب امیدیں اس "ایک ہی مسلمان" نے جس طرح پوری کیں، اس کی کمائی اب تاریخ کے صفحات پر جلی حروف میں لکھی جا چکی ہے۔

بیسویں صدی کے ابتدائی زمانے میں جب قائد اعظم نے پہلی مرتبہ قومی آزادی کے لیے اپنی چالیس سال کی جدوجہد شروع کی تو ہمارے بزرگ کا سیاسی نقشہ یہ تھا کہ حکومت انگریزوں والے کے ہاتھ میں تھی۔ اور حکومت کا کاروبار ایک ایسی کونسل کے مشورے سے طے پاتا تھا جس کے سب ارکان انگریز تھے۔ ہر درجے اور مرتبے کے انگریز عہدہ دار زندگی کے ایک ایک طبقے پر قابض تھے۔ صوبوں کے گورنر، قسٹوں کے کمشنر، ضلعوں کے ڈپٹی کمشنر سب انگریز تھے۔ ریلوے کے بڑے اور چھوٹے افسر، سڑکوں کے، جنگلات کے، نہروں کے باختیار حاکم، محکمہ صحت کے سب قابل ذکر کارکن، یہاں تک کہ ضلع کے سپرنٹنڈنٹ کے ڈاکٹر تک سب انگریز تھے۔ یونیورسٹیوں کے وائس چانسلر اور رجسٹرار، صوبائی تعلیمات کے ناظم اور ضلع بہ ضلع گھومنے والے انسپکٹر تعلیمات سب کے سب انگریز تھے۔ فوج انگریزوں کے ہاتھ میں تھی۔ پولیس پر انگریزوں کا قبضہ تھا۔ سب سے اونچی عدالتوں میں انگریز کا حکم چلتا تھا۔ جو معمول ہم ادا کرتے تھے، انھیں انگریز جج کرتے اور انگریز ہی خرچ کرتے تھے۔ سرکاری دفتر، عدالتوں، یونیورسٹیوں اور مدرسوں کی زبان انگریزی تھی۔ انگریزی اثرات سے بھری ہوئی اس فضا کے جیسے جیسے ہندو نے اپنا ماتا تو انگریز کے ہاتھ میں دے رکھا تھا جس کے صدقے حکومت کے کاروبار سے باہر تجارت اور صنعت و حرفت پر ہندو کا قبضہ تھا۔ زندگی کے عام کاروبار میں جہاں چھوٹے انگریز عہدہ دار ختم ہوتے تھے، وہاں سے بڑے ہندو اہل کار شروع ہو جاتے تھے۔ اس طرح بزرگ کا تقریباً ہر حصے میں مسلمان قوم پر عرصہ حیات تنگ ہو رہا تھا۔ ان حالات میں علامہ اقبال نے فکری طور پر اور قائد اعظم نے عملی طور پر انسانی زندگی کی یہ بنیادی حقیقت ثابت کر دکھائی:

کافر ہے تو شمشیر یہ کہتا ہے بھروسا مومن ہے تو بے تیغ بھی لڑتا ہے سپاہی

کافر ہے تو ہے تابع تقدیر مسلمان مومن ہے تو وہ آپ سے تقدیر الٰہی

مومن کا آپ تقدیر الٰہی مناسک طرح ممکن ہو سکا؟ اس سوال کا جواب قائد اعظم کی زندگی کی پوری داستان میں

موجود ہے۔

وہ ایک دراز قد انسان ضرور تھے لیکن عمر کی کسی منزل میں بھی نہ کبھی خاص طور پر تنومند تھے، نہ کسی نہایت تن و قوش کے مالک۔ لیکن ان کی آنکھوں میں بجلی کی ایک چمک تھی جو ان کی روح کے نامحدود خزانوں کا پتہ دیتی تھی۔ بیس بائیس برس تک انھوں نے اس مسئلہ کا حل تلاش کرنے کی کوشش کی کہ متحدہ ہندوستان کی عظیم مسلم اقلیت کے حقوق کا آئینی تحفظ کس طرح کیا جائے۔ میثاق لکھنؤ، جناح کے چودہ نکات، وغیرہ اس دور کے کارنامے ہیں۔ لیکن یہ دور مجموعی حیثیت سے قائد اعظم کی شکست کا دور ہے۔ "شکست" کے لفظ سے ہمیں کوئی غلط فہمی نہ ہونی چاہیے۔ مرد مومن کی ہر شکست کسی بڑی فتح مندی کا پیش خیمہ ہوتی ہے۔ اس تمام مدت میں جس کا ذکر الہی ہوا، قائد اعظم کی شخصیت کی تعمیر اور ان کے تدبیر کا ارتقا اس طرح پر ہوتا چلا گیا کہ ظاہر ان کا می دور ان کی آخری فتح مبین کی بنیاد بن گیا۔ ۱۹۳۰ء کے قریب ان کی فراہمیائی نے انھیں اس مقام پر پہنچا دیا، جہاں ان پر یہ ظاہر ہوا کہ مسلمانوں کے حقوق کا آئینی تحفظ متحدہ ہندوستان میں سرے سے ممکن ہی نہیں ہے۔ چنانچہ اب انھوں نے متحدہ ہندی قومیت کے بت کو توڑا اور ۱۹۴۵ء سے بعد کے دس بارہ برس مسلمانوں کی علیحدہ قومی حیثیت کی تعمیر میں لگا دیے۔ اس زمانے کا ایک واقعہ مجھے خاص طور پر یاد آتا ہے۔ ۱۹۴۲ء (یا ۱۹۴۳ء) کا ذکر ہے جب قائد اعظم کا سن پینسٹھ برس سے متجاوز تھا۔ کسی نے ان سے بڑے ادب کے ساتھ پوچھا: قائد اعظم! دیکھنے میں آپ اس قدر نحیف سے آدمی نظر آتے ہیں کہ یہ بات سمجھ میں بالکل نہیں آتی کہ آپ اپنی قوم کی خاطر اس قدر مشقت کس طرح برداشت کر رہے ہیں۔ براہ کرم یہ سمجھا دیجیے کہ آپ اس حالت میں اتنا کچھ کیونکر کر لیتے ہیں؟" قائد اعظم نے برجستہ جواب دیا "دو وجہ سے۔ ایک تو اس لیے کہ میں بہت کم کھاتا ہوں اور دوسرے اس لیے کہ میں اپنے ضمیر کے اندر کسی قسم کا بوجھ نہیں پالتا۔"

یہ ایک مرد مومن کا دو ٹوک جواب تھا۔ مجھے کی یہ قطعیت صرف اس شخص کو نصیب ہوتی ہے، جو اپنے باطن کا حساب سختی سے لینے کی صلاحیت رکھتا ہو اور جس کی بصیرت زندگی کے ہر چھوٹے بڑے فیصلے میں اس کی رہنمائی کرتی ہو۔ اس قسم کا ایک موقع میرے مشاہدے میں اس وقت آیا جب ۱۹۴۶ء

میں عید الاضحیٰ کی تقریب پر دہلی کے مسلمانوں کے بہت بڑے اجتماع سے خطاب کرتے ہوئے قائد اعظم نے ایک عجیب و غریب نکتہ ارشاد فرمایا۔ یہ اُن دنوں کی بات ہے جب بہار میں ہزار ہا مسلمان مرد، عورتیں اور بچے سفاکی سے قتل کر دیے گئے تھے۔ قائد اعظم نے کہا ”لوگ مجھ سے بار بار کہتے ہیں کہ ہم صرف آپ کے ایک اشارے کے منتظر ہیں۔ پھر دیکھیے کہ ہم کس طرح سردھڑکی بازی لگا دیتے ہیں آپ ہمارے جرنیل ہیں۔ ہمیں ایک دفعہ حکم دیجئے کہ ہم آگے بڑھیں۔“ اس کے بعد قائد اعظم نے جو کچھ فرمایا، وہ میرے حافظے پر آج تک نقش ہے۔ کہنے لگے: ”میں کس فوج کو آگے بڑھنے کا حکم دوں؟ کیا اُن لوگوں کو جو ابھی تک بے ترقی سے بکھرے ہوئے ہیں، جنہیں ابھی تنظیم کی کئی منزلیں طے کرنی ہیں؟“ اس کے بعد قائد اعظم نے اپنی آواز بلند کی اور فرمایا: ”اگر قائد اعظم اس حالت میں لوگوں کو آگے بڑھنے کی دعوت دے تو وہ جرنیل نہیں بلکہ مجرم ہو گا!“

یہ تھا اس مرد مجاہد کا اندازِ کار جسے ہم نے بجا طور پر اپنا سب سے بڑا رہنما مانا۔ ۱۹۴۰ء کے بعد جب طوفانِ واقعی پھوٹ پڑا تو قائد اعظم کی صاحبِ ضمیر ہستی کیسے باطل کے خنس و خاشاک پر بجلی بن کر گری کہیں نا تو انوں کی حمایت میں ایک آہنی دیوار بن گئی۔ انھوں نے خوف، فریب، لالچ، الغرض دشمنوں کی ہر یورش کا مقابلہ کیا۔ زمانے نے دیکھا کہ کروڑوں کے اس بر عظیم میں صرف ایک انسان اپنی قوتِ ایمانی کے سہارے تن کر سیدھا کھڑا رہا۔ وہ بنیے کے مکر کے جال سے نکلا اور بنیے کی دولت کو اپنے پاؤں کی ٹھوکر لگاتا، انگریز کے قہر و جبروت کو تیغِ شگاہ سے سحر کرتا، بالآخر اس پاک سرزمین تک آپہنچا۔ آج ہمارے دل اُس کے لیے شکر گزاری کے احساس سے بہرہ ور ہیں۔ اُس کا نام اور کام ہم سب کے دلوں میں زندگی کی ایک نئی انگ پیدا کر رہے ہیں اور کرتا رہے گا۔

زندہ باد قائد اعظم! پابندہ باد پاکستان!

قائد اعظم محمد علی جناح کا ذکر کرتے ہوئے بہت سے لوگ اب بھی ان کی شخصیت کے اخلاقی کمالات کا

۱۵ "Qaid-i-Azam will be a criminal and not a General if —"

۱۵ یہ تقریر ۲۵ دسمبر ۱۹۴۵ء کو ریڈیو پاکستان، راولپنڈی سے نشر ہوئی۔

صحیح احاطہ نہیں کر سکتے۔ کچھ ایسا دستور بن گیا ہے کہ لوگ قائد اعظم کی سیرت کو کسی نہ کسی ایک خوبی، اور صرف اسی ایک خوبی، سے عبارت قرار دیتے ہیں اور قائد اعظم کے کارنامہ زندگی کو کبھی نری دیا نہ اسی، کبھی نری فراست، یا بجز کبھی نری محنت شاقہ یا قسمت کی رسائی، یا نری اولوالعزمی کا کرشمہ سمجھ لیتے ہیں۔ حقیقت یہ ہے کہ بڑے انسان کی عظمت اس قسم کی کمی کرامتوں سے ترکیب پاتی ہے، وہ کسی ایک کمال پر منحصر نہیں ہوتی۔ یہ ہماری اپنی کوتاہ بینی ہے کہ سچی بڑائی کا صرف ایک پہلو دیکھ کر ہم اسی کو سب کچھ مان لینے پر تیار ہو جاتے ہیں۔ قائد اعظم نے ہمارے بزرگ عظیم کی تاریخ کے ایک نازک دور میں خدا کی مشیت کا پورا سحر ادا کر دیا۔ یہ فرض بجالانے کے لیے انھوں نے زندگی کی ہر منزل میں کوئی نہ کوئی ایسا کام سر انجام دیا، جس کے لیے کوئی الگ اخلاقی فضیلت درکار تھی۔ آئیے، آج ہم یہ دیکھیں کہ لڑکپن سے پیری تک قائد اعظم کی زندگی کس طرح گزری اور ان کے عمل سے مشیت ایزدی کے تقدسے کس طرح پورے ہوئے۔ سب سے پہلے گزشتہ صدی کے دورِ آخر کا ایک منظر دیکھیں۔

انیسویں صدی کے ختم ہونے میں ابھی دس گیارہ برس باقی ہیں۔ کراچی شہر آج کل کے شہر کے مقابلے میں ایک بہت ہی چھوٹا سا شہر معلوم ہوتا ہے، دن کے ہنگاموں سے فائز ہو کر رات کے آغوش میں سو گیا ہے۔ کوچہ و بازار سنان ہیں۔ آدھی رات کا عمل ہے۔ اس وقت کھار اور کھانے کی طرف نکل چلے۔ یہاں ایک نہ منزلہ مکان کی درمیانی منزل میں روشنی کی جھلک دکھائی دیتی ہے۔ ایک کمرے میں تیرہ چودہ سال کا ایک لڑکا، جس کی پیشانی روشن ہے اور آنکھوں میں ذہانت کا نور چمکتا ہے، لالٹین سامنے رکھے اپنی کتابوں پر بھکا ہوا ہے۔ اس کمرے میں آس پاس گھر کے لوگ بستروں پر سو رہے ہیں۔ کچھ بڑے ہیں کچھ بچے۔ روشن پیشانی اور چمکتی آنکھوں والا لڑکا اکیلا جاگ رہا ہے۔ جو لگن اس کے دل میں لگی ہوئی ہے، وہ اس میں غوہ ہے۔ اس کے لیے نہ سستی ہے نہ تھکن، نہ نیند نہ آرام۔ دنیا و مافیہا سے غافل ہے۔ وہ اپنا سبق دہرانے میں لگا ہوا ہے۔ مگر نہیں، وہ دوسروں کی موجودگی سے کچھ ایسا غافل بھی معلوم نہیں ہوتا۔ اس نے اپنی لالٹین کے ارد گرد اپنی کاپیاں اور کتابیں اس لیے کھڑی کر رکھی ہیں کہ لالٹین سے نکلنے والی شعاعیں سونے والوں کی آنکھوں پر نہیں پڑتیں، صرف اس صفحے پر پڑتی ہیں جو اس کے سامنے کھلا ہوا ہے۔ اس طرح دوسروں کے درمیان گھرا ہوا ابھی وہ تنہا بیٹھا اپنے مطالعے میں مستغرق

دکھائی دیتا ہے۔ یہ کسی ایک رات کی بات نہیں۔ ہر شام کھانے کے بعد وہ اپنی کتابیں لے کر بیٹھ جاتا ہے۔ اسی کمرے میں دوسرے لوگ بھی رہتے ہیں۔ جب وقت زیادہ ہونا جاتا ہے تو پہلے بچے، پھر بڑے، ایک ایک کمرے کے سو جاتے ہیں۔ مگر نو عمر محمد علی اب بھی علم کی روشنی سے بولنگائے اپنی آنکھوں کا نور اپنی کتابوں پر بچاؤ کرنا رہتا ہے۔ کبھی کبھی آدھی رات گئے گھر کے بڑوں میں سے کسی کی آنکھ کھل جاتی ہے تو وہ سنان رات میں اسی تنہا جاگنے والے کو سمجھاتا ہے: ”بس اب سو جاؤ۔ اس طرح جاگ جاگ کر بیمار ہو جاؤ گے!“ مگر بیدار دل طالب علم ایک ہی جواب دیتا ہے: ”اگر آج پڑھنے سے جی چراتار ہو تو کل کس کام کا رہوں گا؟“ اس طرح محمد علی جناح نے زندگی کی تنظیم نو کے لیے تنہا کام کرنے کی بنیاد رکھی۔

دس برس گزر چکے ہیں۔ کھا راور کراچی کے سیدھے ساوے بالائے خانے میں رات کو تنہا جاگنے والا طالب علم اب ممبئی میں ایک ہونہار سیرسٹر ہے۔ اس دوران میں اس کی روح نے اپنی تقدیر کی طرف سفر کی کئی منزلیں طے کر لی ہیں۔ اب اس کی کاوشوں نے سید کو ہمارے کو پیئر کر جوئے شیر لانا سیکھ لیا ہے۔ اب اس کے ضمیر نے نہیں کا لفظ کہنے کی جرات پیدا کر لی ہے۔ وہ نہیں جو زمانے کی رد کو پلٹ دے، جو جاہ و غرور کی دنیا کو زیر و زبر کرنے میں صور اسرافیل کا کام دے۔ اور دس برس گزر جاتے ہیں تو ہندوستان کا داسرائے اور ہندوستان کے کھڑی سیٹھ، ابھی اس کے ضمیر کی بے پناہ قوت کو پہچاننے لگتے ہیں۔ ایک ربع صدی کے بعد اقبال نے بندہ مومن کے بیان میں جو شعر کہے، وہ گویا محمد علی جناح کی سیرت کے بیان میں ہیں:

اس کی امیدیں قلیل، اس کے مقاصد جلیل اس کی ادا دلفریب، اس کی نگر دل نواز
نرم دم گفتگو، گرم دم جستجو رزم ہو یا رزم ہو پاک دل و پاک باز

جب پاکستان کے لیے قائد اعظم کی جنگ کے دس سال مندرج ہوئے تو کئی ایسے مرحلے بھی آئے کہ اچھے اچھول کا زہرہ آب ہو گیا۔ مگر مایوسی کا لفظ قائد اعظم کی لغت میں تھا ہی نہیں۔ وہ ہر حال میں اپنے پہلے استقلالی سے منزلی مقصود کی طرف قدم بڑھاتے پہلے گئے۔
عام خیال یہ ہے کہ قائد اعظم نے یہ لڑائی بڑی تنہی سے لڑی۔ لیکن حقیقت اس کے برعکس ہے۔

تفنی کی لئے دوسری طرف سے بڑھائی گئی۔ اور دوسری طرف ہندو تو تھے ہی مگر بد قسمتی سے، جیسا ہمیشہ ہوتا آیا ہے، کچھ مسلمان بھی تھے۔ کئی موقعوں پر قائد اعظم نے مخالفین کی طرف صلح و آشتی کا ہاتھ بڑھایا کہ حق بات شاید بغیر بد مزگی کے طے ہو جائے۔ قائد اعظم کی اس قسم کی کوششوں میں سے ایک کی کیفیت جس کا میں چشم دید گواہ ہوں، ابھی آپ کو سنائوں گا۔ خیر سگالی کی ان کوششوں کے باوجود نتیجہ دہی نکلا جو دنیا پر ظاہر ہے۔ ہندو اخبارات کے کارٹونوں نے اور غلط رنگ میں ایجاو کی ہوئی خبروں نے روز اول سے ایک طوفان برپا کر دیا۔ مخالف لیڈروں نے طنز، تضحیک، توہین، بلکہ سب دشمن میں کوئی کسر اٹھانہ رکھی۔ نوبت یہاں تک آگئی کہ ایک شخص لاہور سے اٹھا، ایسی پہنچا، اور پھر اسے کہ قائد اعظم پر حملہ آور ہوا۔ اس دور ابتلا میں قائد اعظم کا اطمینان خاطر حیرت انگیز طور پر برقرار رہا۔ اُن کی آواز میں بجلی کی کڑک بھی تھی۔ لیکن ان دنوں عام جلسوں میں اپنے مخالفین کے سامنے نظریہ پاکستان پیش کرتے ہوئے ان کے لمحے میں کئی بار عجیب و غریب ملائت ہوتی۔ میں ستائیس برس پہلے کا ایک نظارہ سچو اب بھی میری آنکھوں کے سامنے ہے، آپ کو دکھانا چاہتا ہوں۔

۲۲-۶۳ کا تعلیمی سال شروع ہوئے کچھ مدت گزر چکی تھی۔ پنجاب یونیورسٹی کے مسلمان طلبہ نے یونیورسٹی یونین کے انتخابات میں پہلی بار ایسی کامیابی حاصل کی کہ یونین پر گویا ان کا قبضہ ہو گیا۔ اُن کی یہ درخواست کہ قائد اعظم تشریف لائیں اور یونیورسٹی ہال پر مسلم لیگ کا جھنڈا لہرائیں، قائد اعظم نے منظور نہ کی، کیونکہ قائد اعظم کی رائے میں یہ حرکت اپنی فسق مندی کی ایسی نمائش ہوتی جس سے یونیورسٹی کے ہندو طلبہ کو ناحق تکلیف ہو سکتی تھی۔ بااں ہبہ قائد اعظم نے یونین کے زیر اہتمام ایک جلسے میں تقریر کرنا منظور فرمایا۔ چنانچہ یونیورسٹی کے مینارڈ ہال میں ایک جلسہ منعقد ہوا، جس میں غیر مسلم طلبہ کی خاصی بڑی تعداد شامل ہوئی۔ قائد اعظم کی تقریر جنگ جو یا نہ نہیں، صلح جو یا نہ تھی۔ اُن کا خطاب خاص طور پر اپنے غیر مسلم سامعین سے تھا۔ وہ انھیں سمجھاتے رہے کہ نظریہ پاکستان مسلمان قوم کو زندگی کے بنیادی حقوق دلانے کی کوشش کا نام ہے۔ اس سے ہندوؤں کے ساتھ دشمنی کرنا مقصود نہیں ہے۔ آخر میں قائد اعظم نے یہ بھی یقین دلایا کہ اگر معاملہ صلح صفائی سے طے ہو گیا تو کوئی وجہ معلوم نہیں ہو کہ مسلمان بالآخر ہندوؤں سے گھر سے دوستانہ تعلقات قائم نہ کریں۔ یہاں پہنچ کر قائد اعظم نے اپنے ہندو سامعین کو ناگہان سون کے رشتے کا واسطہ دیا اور آواز بلند کر کے اپنی تقریر اس جملے پر ختم کر

حضرات! یاد رکھیے کہ لہو کا جوش خود بخود اپنے بیگانے میں تیز کرنا سکھا دیتا ہے۔
قائد اعظم کی تقریر انگریزی میں تھی اور اس کا آخری جملہ یہ تھا:

For, gentlemen, remember that blood is thicker than water!

اسی زمانے کی ایک اور تقریر اب بھی میرے کانوں میں گونجتی ہے۔ اس تقریر سے جہاں قائد اعظم کے لازوال عزم و ایمان کا اظہار ہوتا ہے، وہاں اس سے بھی زیادہ وضاحت کے ساتھ یہ حقیقت آشکار ہو جاتی ہے کہ قائد اعظم خود اپنے قول و فعل پر کیسی کڑی نظر رکھتے تھے۔ وہ اپنی زبان سے کوئی ایسا وعدہ، کوئی ایسا اعلان، کوئی ایسی دھکی نہ نکالتے تھے جس پر پورا اتارنا انھیں بعد میں ممکن دکھائی نہ دیتا ہو۔ یہ دوسری تقریر بھی، جس کا ذکر اب مقصود ہے، لاہور کی ایک تقریر ہے۔ مگر اس مرتبہ ان کے سامعین پر اُنے اسلامیہ کالج کے میدان میں جمع ہوئے۔ یہ میدان شہر کے مسلمانوں سے کچھ کچھ بھرا ہوا تھا۔ اس دور میں اندیشہ یہ پیدا ہو گیا تھا کہ انگریزی حکومت (جو پاکستان کے تصور کو قبول کرنے سے مسلسل ہچکچا رہی تھی) کہیں یہ نہ کرے کہ مسلم لیگ سے بالابالا ہندو کانگریس سے سمجھوتہ کر لے۔ قائد اعظم نے بڑی تفصیل سے اس صورت حال کی شرح کی اور انگریزی حکومت کی تنبیہ کے لیے اعلان کیا کہ مسلمانوں کو نظر انداز کر کے ہندوؤں سے الگ سودا گھانٹنے کا سودا رہے گا۔ یہاں پہنچ کر قائد اعظم نے لفظوں کے محتاط استعمال کی انتہا کر دی۔ ان کی آواز میں شیر کی گرج تھی مگر دماغ کا محتب انتخاب الفاظ کے لیے دامنگیر تھا۔ ”اگر برطانوی حکومت نے اس طرح کیا...“ اور اس جگہ قائد اعظم رک گئے، اور تین بار رُکے، کیونکہ انھیں کسی ایسے موزوں لفظ کی تلاش تھی جو عملی امکانات کی روشنی میں مسلم لیگ کی ذمہ داریوں کے مطابق ہو اور ساتھ ہی آنا زور دار بھی ہو کہ انگریزی حکومت کو مسلمانوں کے خلاف کوئی غلط روش اختیار کرنے سے باز رکھے۔ اب اس موقع پر قائد اعظم کی احتیاط ملاحظہ کیجیے، اگر برطانوی حکومت نے اس طرح کیا، تو ہم — تو ہم

اصل تقریر یہاں بھی انگریزی میں تھی اور قائد اعظم کے اپنے الفاظ یہ تھے:

If the British Government does this we will — we will RESIST!

جن لوگوں نے قائد اعظم کو اپنی آنکھوں دیکھا ہے، وہ اپنے اپنے رنگ میں ان کی انسانی عظمت کی داستان سناتے ہیں مگر سبھی مانتے ہیں کہ قائد اعظم کا بڑا کارنامہ یہ تھا کہ ضعف و یاس کے تاریک ترین لمحات میں بھی انھوں نے قوم کے ضمیر میں ایمان کی چٹنگ کاری اور قوم کے دل میں امید کی کرن روشن رکھی۔

پاکستان کے جشن آزادی کی پہلی سالگرہ پراگت ۱۹۴۸ء میں انھوں نے قوم کے نام اپنا آخری پیغام

بھیجا اور فرمایا :

”قدرت نے آپ کو سبھی کچھ دیا ہے۔ آپ کے ہاتھوں میں لامحدود وسائل ہیں۔ آپ کی حکمت کی بنیادیں رکھی جا چکی ہیں۔ اب یہ آپ کا کام ہے کہ عمارت کو تیار کر دیں، اور جس قدر تیزی سے، جس قدر خوبی سے ممکن ہو، تیار کر دیں۔“

اس پیغام کو جاری ہوئے آج اکیس برس سے زیادہ کا عرصہ گزر چکا ہے۔ لیکن معلوم یوں ہوتا ہے کہ بابائے قوم کا یہ آخری پیغام دراصل ۱۹۴۹ء اور ۱۹۵۰ء کے لیے لکھا گیا تھا۔ آج ہم پھر وہیں کھڑے ہیں جہاں قائد اعظم نے اپنے ساری وفات میں یہیں بھجوا دیا۔ آئیے، لمحہ کے اس پار سے آنے والی اس پکار کو سنیں اور جس قدر تیزی سے، جس قدر خوبی سے ممکن ہو، نڈھال بننے والی بنیادوں پر قومی زندگی کی تعمیر کریں۔

(بنگر یہ ریڈیو پاکستان)

مسلم ثقافت ہندوستان میں

از مولانا عبد المجید سالک

اس کتاب میں یہ واضح کیا گیا ہے کہ مسلمانوں نے برہمن عظیم پاک و ہند کو گزشتہ ایک ہزار سال کی مدت میں کن برکات سے آشنا کیا اور اس قدیم ملک کی تہذیب و ثقافت پر کتنا وسیع اور گہرا اثر ڈالا۔

قیمت : ۱۲ روپے

سننے کا پتہ

سیکرٹری ادارہ ثقافت اسلامیہ - کلب روڈ، لاہور